
 Зек 
ТА БОК 
Андрэй Ушакоў 


З цыклю вершаў: ,Рабочы штурм" 


1. Кастрычніцкі падарунак 


Сьпіць дэпо, 
і вецер-бадзяга 
нават 
Задрамаў 1: 
каля сьцен высокіх... 
Толькі штосьці 
над Сёмай канавай 
Цьмяна ў цемені сьвецяць газоўкі. 
Толькі глуха 
ў густую маўклівасьць 
Мэталёвы 
ўрываецца, 
чэрствы рокат,-- 
Прабягае : 
паўз рэек гульліва, 
Пудка стульваецца “ 
за кроквы. 
Ад бяссоньня аслаблі 
нэрвы-струны, 
На тварах 
(ад поту) 
брудныя рыскі... 
... Кастрычніцкім сьвятам 
у падарунак 
З рамонту даць паравоз пасажырскі, 
Паставіць на рэйкі 
за адны суткі! 
І пяць ударнікаў з арматурнай, 
Упартасьць 
памножваючы на хуткасьць, 
Пашлі за плян 


бальшавіцкім штурмам. 
І калі 


вачэй глыбокіх вазёры 


нашаакавааннаенаганннтанаааанааааанааананаааа аа ына 

Наліваліся ўтомай, 
і 
слаблі рукі,-- 


Брыгадзір : 
уліваў 
у цягліцы бадзёрасьць -- 
] цела 
зноў рабілася пругкім. 
2- Хлопцы, 
націсьнем, 
бо ў сем гадзін 
Паравоз 


павінен пайсьці з саставам. 
Прыклад паказвае брыгадзір, 
І ў стомленых цягліцах 
моц вырастае, 
Упарцей напільнік 
згрызае мэталь, 
Стружкі ляцяць 
з-пад трохкантовага шабра 
і праца, 
як у мартэнах сталь, 
Кіпіць 
у руках-- 
спрактыкаваных, 
зграбных. 
Вецер прачнуўся, 
пачуўшы стук, 
Прышоў-- І 
і з ласкаю 
маткі роднай 
Пот выцірае 
з твараў і рук, 
Сонь адганяе 
ўздыхам халодным. 
Калі гудок устрывожыў 
ціш, 
На першую зьмену 
паклікаў рабочых, 
Раней за гадзіну, 
роўна к шасьці, 
Быў рамонт паравозу 
скончан. 

Прамень перамогі 

на твары зазьзяў, 
Пад воплеск рабочых 

к табэльнай дошцы 

Горда прышлі, 

каб маркі зьняць, 
Тэмпаў ударных 

пераможцы. 


2. На ліквідацыі прарыву 


І 


На зьмены начныя 
рабілі налёты, 
Разблытвалі блытанасьць 
табэльных зводак, 
Зьлічалі спазьненьні, 
прагулы, каб потым 
Уважліва выслухаць 
пульс заводу. 
І жорсткі вынік 
рабкораўскага рэйду 
Прынёс у цэх 
для ўсіх нечаканасьць,- 
На чорнай дошцы 
напісана крэйдай: 
»Прарыў у зборачным і такарным". 
Павольна працуе . 
начная зьмена, 
(У час працы 
знайшлі 
за варштатамі сонных). 
У выніку: : 
“выпуск продукцыі меней 
Амаль на палову 
за ўдарнай, дзённай. 
Рвач 
і прагульшчык 
токар Ворчык 
На працу ня вышаў 
(.,малы заробак"). 
Цяпер без нагрузкі 


сьлясарна-зборачны,-- 


А ААА АА ААА : : , 

АЛА анна 


Восей няма 
для плянэтных каробак. 

І на шкале: 

Выкананьне заданьня". 
Стрэлка ўніз 

адступіла на 8. 
Трывога ішла 

па заводзе зданьню: 
-- Ганебны прарыў!.. 

--. Да-айце 

зборшчыкам воо-і!., 


Пад рукою манцёра 
рубільнік шчоўкнуў, 
На хвіліну спыніўся 
шоргат мотораў. 
Комсамольцы 
ў чорных 
мазутных спэцоўках 
Трывожна плылі 
на сход у контору. 
-- Тэмпы нашы-- 
малыя вельмі, 


І трэба 
пытаньне 
паставіць рубам: 
Даць 
бульбакапалкі 
Ь колгасам у тэрмін,- 
інакш 
зазімуе”. 
на полі бульба. 
Плян 
на дзень-- Ы 
40 бульбакапалак 
1-- 
аніводнага процанту браку! 
І мы 
з маладым 
комсамольскім запалам 
Пойдзем : 


за гэтыя лічбы ў атаку!. 


А(ДДТЫРКТУУЛММ(МЛМММММА(ААММААААААААААААААЬААЬААЬАЬАЬАЬ ЬЫ 

А лятуном . г 
і прагульшчыкам-гадам 
Не дазволім 
пляміць 
твар заводу. 
За месячнік штурму - 
скразною брыгадай 
Мы галасуем 
сходам! 


П 


І кожную ноч 
трохгадзінным сном 
Стому зганялі 
з павекаў чырвоных, 
Каб раніцою-- 
за штурм зноў, 
Цэхі 
Каб грымелі : 
ўдарным звонам. 
Спачатку ня верылі 
ў цягліцаў моц, 
Струны-нэрвы 
зьвінелі трывожна: 
-- А што, калі 40 
Ў не дамо, 
А што, калі, хлопцы, 
: не пераможам?!.. 
-- Як от-бы 
час 
за лейцы стрымаць? 
А ён 
разьвінаў 
шалёную хуткасьць. ў 
І хлопцы крылі 
і ў бога і ў маць, е 
і сілу расьцілі 
ў мускулах пруткіх. 
Гудок гуў 
звонам 
. звонкай сталі,-- 
Прыходзілі ў цэх 
шумлівай брыгадай-- 


На зводцы бачылі, 

аааааацаааааааснааааааанццннн а 


як узрастала: 
Выпрацоўка, 
а з ёю-- 
ў сэрцы радасьць. 
Брыгадзір брыгаду 
поглядам зьмерыў: 
-- Давайце 
выйдзем на працу 
ў выходны?!.. 
[ хтосьці 
словы схапіў аберуч 
І па цэху 
панёс 
паходняй. 
Назаўтра цэхі 
даваліся дзіву: 
-- Хто сьмеў 
парушыць іх адпачынак? 
.. Здань прарыву 
трывожна хадзіла 
Асьмеенай, 
ашуканай дзяўчынай. 
Аб сьцены біўся 
крык мэталю, 
Прасіўся вон 
у парываньні палкім... 
Такарны 
ўдарна даваў дэталі, Я 
А зборны- 
бульбакапалкі. 
Вось яны-- 
стройнай. пасталі колёнай 


з, 


і просяцца ў маляра 


да 
афарбоўкі, 
Каб горда 
на полі 
колгасным 
плённым 
Прайсьці баразною 
тлустай, 
глыбокай. 
Каб 


з бульбай абшар 
пакарыць шырозны: 


“УРАААММ((М(ОАРРЭУТЭЭЭЧЭДДДДЭДЧДЫХТУДАДЫДЫДЫДХДХТДДЭДХТДЫЧЧЭЫАДДАДАЫХЧУДЧЭЧДЧЫЬММАЭ УРМ У 

Уборку ударна 
з у тэрмін скончыць. 
.. Пойдуць з колгасаў 
з бульбай абозы 
У горад закураны-- 
да рабочых... 
.. Месяц выплыў 
у зорны рэйс 
І незнарок 
на двор глянуў-- 
Стаялі гатовыя на дварэ 
40-- 
і 5 бульбакапалак звыш пляну. 
Вясёлкай іскрыстай 
усьмешка лягла 
На тварах, ад стомы 
пакрытых воскам: 
-- А ўсё-жткі- 
наша перамагла- 
Скразная, 
ударная, 
комсамольская! 


Кастрычнік. Віцебскае дэпо МББч. 


Заў 


Кузьма Чорзы 


Бацькаўшчына 
(Аповесьць) 1) 


4. Падзеі ля ратушы 


Стары Няміра пазнаў Сурвільчыка, але нічога на ягоным твары 
не зьмянілася ад гэтае нечаканасьці: як-бы стары быў упэўнены 
ў тым, што гэта так і павінна быць; як-бы даўно ён ведаў, што гэтаму 
чалавеку тут месца. Сурвільчык сядзеў у пустым пакоі, куды ўвялі 
Няміру. Глянуўшы на старога, ён вышаў, іна яго месца увайшоў другі 
дапытнік. Няміра цяпер ня думаў пра чалавека, што не “захацеў, ці 
ўсё-ж не пасьмеў яго дапытваць і, напэўна, ня мог цяпер стары ўжо 
так ясна расказаць пра яго каму-небудзь, як калісьці расказваў пра 
яго і ягонага бацьку ўночы партызану, калі варочаўся дадому з поль- 
скага абозу. 

Дапытвалі старога доўга. Сьвяточны кірмаш у гарадку канчаўся, 
“калі яго павялі назад. Ён ужо быў рад цяпер астрогу, там прынамсі 
хоць ня крычыць на яго бесьперастанку ніхто, выцягваючы з яго 
вуснаў тое, пра што стары й ня ведае нават. Тут хоць ня кожную 
хвіліну б'юць яго. 

-- Няміру зноў павялі!--загукаў хтосьці паміж вазоў. 

-- Зараз, мусіць, і нашых мужчын будуць весьці!--яшчэ гукнуў 
голас. 

Натоўп паваліў сьледам за старым, пакуль паліцыянты не пачалі 
адганяць назад людзей. Тады нейк неўзаметку натоўп стаў шчыльна 
зьбірацца ля самае ратушы. 

-- Усе да ратушы!- гукала некалькі галасоў.--Патрабаваць, каб 
выпусьцілі нашых людзей! 

-- Годзе трымаць іх! 


У... За вошта тэта іх? Тады ўсіх трэба браць, бо ўсе гэтак, як яны 
хочуць есьці, папарабіўшы да сёмага поту! 


Кірмаш адразу зьмяніўся. Фурманкі раптам зьніклі: баязь- 
лівыя рушылі з гарадка дадому, сьмялейшыя ад'ехалі далей, у 
вуліцы; у дварох і стадолах пакінулі коні і вярнуліся назад, патра- 
баваць, або проста глядзець, пакуль яшчэ нічога страшнага тут ня 
было. А шмат назьбіралася і тых, што пратэставалі і другіх заахвоч- 
валі. Выявілася, што тут абазваліся парабкі з панскага маёнтку, што 
тут і работнікі з прыгараднае цагельні, што тут людзі і з пільні. 
Натоўп вырас. Кіраўнікі людзкое абуранасьці мусіць чакалі гэтакага 


1) Глядзі ,Узвышша“, 7928 4, 5, 6-7, 8, 


АЬДАХДДЫДЫДХДДАДХДХДАДАДДЫДЫДЫДЫАДЖДЫДЫРЖДЖЫЫЫЫЫЬЦЫь 


БАЦЬКАЎШЧЫНА П 


моманту напагатове, бо раптам пашлі па руках лістоўкі. Там вычыт- 
валі заклік зараз-жа патрабаваць: выпуску арыштаваных сялян, зьмен- 
шаньня гадзін рабочага дню на пільні і цагельні, павялічэньня пэнсіі 
і ардынарыі парабком у блізкіх тут панскіх маёнтках, скасаваньня 
выплаты пану і асаднікам за скошаную некалькімі вёскамі спрэчную 
сенажаць, за што пасьпела нарасьці процантаў больш, як было там 
тае сенажаці. 

Натоўп вырас вялікі. Аднекуль выбухнулі чырвоныя палотнішчы 
з надпісамі. Натоўп расьцягнуўся ў дэманстрацыю. 

Ужо тады, калі рабочы з пільні сказаў кароткую прамову, у 
натоўпе заўважылі, што на рагох вуліц пры пляцы зьбіраюцца палі- 
цыянты. Тады вышлі на ганак ратушы некалькі чалавек. Пазналі 
сярод іх--Стафана Марцынкевіча, войта Мазавецкага, Сурвільчыка, 
ксяндза... Марцынкевіч не гаварыў свае прамовы з ганку ратушы: 
а як-жа, ён-жа не жандар, ня службовец тутэйшы, не прадстаўнік 
улады, ён проста паважны грамадзянін гэтага гарадку, »зарабляе 
сабе на кавалак хлеба службаю ў князя“. Ён пачаў гаварыць з таго 
самага воза, з якога сышоў нядаўна рабочы. , Беларусы самі павінны 
падтрымліваць парадак у дзяржаве, бо ўсялякі непарадак на руку 
бальшавіком. Дзяржава ўжыве супроць нас сілу, калі мы будзем вар'я- 
вацца тут з гэтымі сьцягамі. Мы павінны, калі чаго хочам патрабаваць 
ад дзяржавы, заявіць законна, праз гміну, праз войта, праз староства!..“ 

--.- Воні- загукалі галасы. , 

Натоўп зьмёў Марцынкевіча з воза і рушыў да ратушы. Пярэднія 
ўжо ўзышлі на ганак. Мазавецкі і Сурвільчык зьніклі ў карыдоры. 

-- Выпусьціць арыштаваных! 

-- Зямлі дайце! Жыць няма на чым, усё ў паноў апынулася! 

-- Рабіць няма чаго, з голаду ўміраць трэба! 

Дзьверы ў ратушу раптам зачыніліся, іў той-жа момант з двух 
бакоў грунулі паліцыянты з карабінаў у паветра. Дэманстрацыя 
застыла на месцы, і сурвільчыкаў голас з адчыненага вакна абазваўся 
на ўвесь пляц: 

-- Ад імя мясцовае ўлады загадваю ўсім разыйсьціся. 

Некалькі каменьняў паляцела ў тое вакно, і натоўп закрычаў, 
заварушыўся. Парабкі пашлі з песьняю праз будынак на другі бок 
яго. За імі рушылі ўсе. Паліцыянты зноў далі залп. Некалькі пара- 
неных чалавек звалілася на зямлю. Пасьля зноў стрэлілі. Зноў некалькі 
чалавек упала. З-за рогу ратушы вымчалася конная падіцыя. Яе было 
многа. Яна проста рушыла з коньмі на людзей. Дэманстрацыя была 
разагнана; яна пакінула пасьля сябе на пляцы крывавыя сьляды і трупы. 

Праз некалькі гадзін, уночы, пачалася аблава па ўсім гарадку 
і па прыгарадных вёсках. Усё арыштоўвалі. Новы астрог у гарадку 
ледзьве зьмясьціў усіх. 

Праз дзён некалькі пусьцілі толькі аднаго Няміру. Зьбіты, зму- 
чаны, ён зноў заняў сваё месца, з працягненаю рукою ля касьцёлу. 


анна аваць Зерне тавара аланы нь ась 
га . КУЗЬМА ЧОРНЫ 


Сымон Чуйка тады, калі была дэманстрацыя ў гарадку, таксама 
быў там. Як пашлі.былі па руках лістоўкі, нейкае пачуцьцё падказ” 
вала яму ўсё, што тут недзе павінен быць ягоны Рыгор. Ён шнарыў 
паміж людзей, пасьля йшоў разам з усімі ў дэманстрацыі. Перад ім 
адно мільгалі людзкія сьпіны і ногі, ён пробаваў разам з усімі сьпяваць, 
пасьля, як гаварыў рабочы з пільні прамову, прыглядаўся, калі 
пачне гаварыць ягоны Рыгор. Нарэшце ён утаміўся ад гэтага шуканьня, 
ужо сышоў быў з часткаю натоўпу ў вуліцу, як пачулася страляніна. 
Ён адышоўся далей у вуліцу, пасьля зноў выходзіў на пляц, як ужо 
там пацішэла, пасьля пачуў чыюсьці перасьцярогу, што там арыштоў- 
ваюць, ловяць, і ён падаўся на самы выхад з гарадка. Там яго агарнуў 
вечар, і ён, не прычакаўшы спатканьня з Рыгорам, пашоў туды, дзе 
быў усе гэтыя дні: у тую хату, што стаяла на раскарчоўках і з якое 
пан выганяў чалазека. Была ноч, калі ён прышоў туды. У хаце агню 
ня было, але там ня спалі. Чуйка заўважыў гэты рэзрух, яшчэ калі 
быў на дварэ. Сенцы былі адчынены, і хтосьці быў там. 

-- Хто прышоўг- запытаў з сянец голас. 

-- Я--абазваўся Чуйка. 

-- Ну дык як ты? Надумаўся ўжо, ці яшчэ ўсе думаеш? 

Чуйка сказаў: : 

-- Ня ведаю, як з Рыгорам маім. Можа больш яго й ня ўбачу. 
Кажуць, ён недзе тут поблізу. 

-- А ты ведаеш, што ў вёсцы ўжо арыштоўваюць? Кажуць, сёньня 
ў горадзе што рабілася... страх... 

г- Гэта я ведаю. 

Праз некалькі хвілін і Чуйка пачаў зьбірацца. Праўду кажучы, 
якія там маглі быць зборы--адно хлеба кавалак паклаў чалавек за. 
пазуху. 

Людзям шэнціла: ноч была вельмі цёмная, а Чуйка хіба мог 
дрэнна ведаць гэтую мясцовасьць? Каржакаваты хвойнік прытуліў іх 
у сабе тады; калі неўзабаве павінна было заняцца на дзень. 

Іх было пяцёра: Чуйка, чалавек, якога пан выганяў з хаты, жонка 
яго й двое дзяцей, У гэтым хвойніку яны перадыхнулі. Яны, тулячыся 
да хвоі, баяліся паварушыцца--усё ім здавалася, што іх бачаць і вер- 
нуць іх зараз назад. 

Як добра ўднела, яны ўбачылі новую выежджаную дарогу з хвой- 
ніку да вёскі. Гэты канец вёскі скочваўся ўжо уніз, у лог. Раней 
вёска канчалася, не даходзячы да гэтага месца. Яны стаялі на ўзгорку 
і глядзелі перад сабою. Чуйка бачыў тую мясьціну, якую пакінуў 
быў год за дзесяць да гэтага. 

На краю хвойніку, на ўзгорку, будыніна, доўгая, новая, глядзела 
ў лог вокнамі з-пад белае гонты. Гушкавае хаты там ня было. 

Налева ад хвойнічку, дзе Чуйка прывык калісьці бачыць сур- 
вілаў хутар, было чыстае месца. Быў засаджаны малады вялікі сад, а 
рэшта--было поле, роўнае; ральля чарнела з-пад лёгкага першага 

сьнегу. Уся мясцовасьць адгэтуль была як на далоні. Вёска даходзіла 
новымі хатамі каб траха дык да самага-б гэтага месца. Вялікія новыя 
пабудовы стаялі і ўбаку ад вуліцы. Сярод іх Сымон Чуйка пазнаў 
гэты дом адразу, пабудаваны калісьці на новым хутары Сурвілам 
быў гэты дом; стаяў ён цяпер пасярод новых будынкаў, перанесены 
ў вёску. Школа“ прачытаў на ім Сымон Чуйка. і 

На даляглядзе сінелі зімовыя лясы. Гасьцінец ішоў проста ў 
шырокае поле. 

5. Леапольд Гушка 

Трэба было ведаць Леапольда Гушку раней, гэтак як ведаў яго 
калісьці Сымоп Чуйка- тады, калі яшчэ Леапольд Гушка рваў камяні 
на неўрадлівай панскай камяніцы, а пасьля сплачваў за яеўсім жыцьцём 
сваім Сурвілу, трэба было тады ведаць яго, каб цяпер адчуць і 
ўбачыць няспынны поступ рэвалюцыі. І Сымон Чуйка ўбачыў перад 
сабою сьляды гэтаг рэвалюцыі, калі толькі што спаткаўся з Леа- 
польдам Гушкам. : 

Абшарпаны і змучаны Сымон Чуйка адразу адчуў, што і ён сам 
прынёс сюды на вялікую справу сваю цягавітасьць. 

Леапольд Гушка стаяў перад Сымонам Чуйкам--высокі, цьвёрды, 
спакойны. Густая сівая кучаравасьць была ў яго на галаве, упартыя 
маршчыны прайходзілі праз лоб. Чуйку здавалася, што гэта ён адзін: 
тут мог зьмяніць гэтах мясцовасьць. Ужо ў наступныя дні, як стаў 
ён разам з усімі на работу ў гэтым прыгранічным калгасе, ён і сам 
адчуў сябе гэтак, як-бы быў тут заўсёды; і разам з усімі, і з Леапольдам 
Гушкам, пачынаў і цяпер вядзе далей гэтую справу. 

--Ты кажаш, што шкадуеш, што не пабачыўся перад адыходам 
сюды з сваім Рыгорам,--казаў Леапольд Гушка Чуйку,--дык ты 
сапраўды добры работнік. Бо ты не гаворыш, што шкадуеш, што 
Рыгор астаўся там, ён-жа там, ты сам-жа гаворыш, недзе робіць 
рэвалюцыю. Ён там, а мы тут.. Ты адно паслухай... 

І ён дастаў з кішэні канвэрт, а з яго два лісты. 


-- Бачыш, адзін панямецку пісаны рукою Эдварда Лявэра, а от 
пераклад, каб я, значыцца, прачытаць мог. Ён гэтак і прыслаў, у 
Маскве яму пераклалі, бо ён быў у Маскве нядаўна з рабочаю дэле- 
гацыяй з Нямеччыны. 

з-.У нас нядаўна, перад маім ад'ездам сюды, была партыйная 
канфэрэнцыя. Мы рагтуемёя да агульнае забастоўкі рабочых на 
капальнях. А гэтая наша забастоўка павінна перакінуцца на іншыя 
рабочыя цэнтры. М:: выказалі пратэст супроць новага астрожнага 
рэжыму ў Польшчы і супроць арыштаў у нас... 


“Тут, у Маскве, бачыўся я з тваім Адасём. Я ня ведаў яго 
дагэтуль. Ён сам прышоў да мяне, як прачытаў прозьвішчы дэлегатаў 


ад нямецкіх рабочых. Ён казаў, што памятае маё прозьвішча з расказаў 
вашых яму пра мяне..." 

--А Адась твой у Маскве? 

-- У вайсковай акадэміі. Ён быў у арміі праз увесь час, як 
выехаў з гарадка з рэўкомам, як находзілі палякі. Камандаваў на 
фронце вайсковымі часьцямі аж да канца вайны. Аж да гэтых год 
служыў у арміі, а цяпер падаўся ў вайсковую акадэмію. 

- А Антусь? 

-- А Антусь- дык гэты пашоў у іншую навуку. Вучыцца ён 
пачаў позна: ён-жа ня мог змалку вучыцца, як-жа ён мог! Сам ведаеш. 
А ў вайну, як толькі вышаў тады з лесу, як нашы прышлі, Як 
цябе былі тады забралі, тады гэта рабілася, дык у армію пашоў. 
Там быў, да канца вайны, а адтульна малы час прышоў быў дадому. 
У горадзе астаўся, там дзе з часьцю сваею стаяў перад водпус- 
кам зусім дадому. Рабіў там на заводзе першыя гады, пасьля на 
рабфак пашоў, а цяпер на інжынэра канчае... А Марылькі з Паўлам 
няма таксама тут. Павал рабіў раней тут, а гэта: перакінулі яго ў 
іншы калгас. Ён там работу наладжвае, Так што я тут з нашай 
сям'і, адзін з старою астаўся. А старая больш не абжынае сярпом 
камянёў, што асталіся сярод жыта: ня ўсім я тады камянём на 
тэй дзялянцы даў быў рады. Ты памятаеш, Сымон, як я быў тады 
ў тэй хаце пры хвойніку?.. Ну, давай, я табе дачытаю да канца 
што піша Эдвард Лявэр. с 

Сю“. Тут мы з тваім Адасём доўга былі разам. Да нашае дэле- 
гацыі прыходзілі нямецкія рабочыя, што працуюць у Маскве. Да нас 
прыходзілі і амэрыканскія рабочыя! Да нас прыходзілі і палякі. 
Шмат адкуль людзі тут ёсьць. Мы з Адасём хадзілі пасьля да амэ- 
рыканскіх рабочых. Перад нашым ад'ездам дадому ў нас быў між- 
народны тут рабочы мітынг. Я пішу табе перад самым выездам “і 
вельмі шкадую, што не выпадае мне пабыць у цябе, паглядзець, як 
вы цяпер ведзяце рэвалюцыю праз. сваю мясцовасьць, пабачыць зна- 
ёмых людзей. Мне Адась гаварыў, што вы на самай граніцы, што 
гарадок той і пільня тая, дзе я калісьці з Антусем тваім працаваў, 
у Польшчы..." 


-- Пільня тая?. Там і мой Рыгор гэтыя гады быў... 
»Мяне цяпер на вайну больш не пагоняць, А пагоняць, дык 


на сваю галаву. Гэта самае сказалі і ўсе на нашым мітынгу--і амэ- 
рыканцы, і палякі, і нашы землякі... Рот фронт. Рот фронт...“ 


Цяпер толькі Сымон Чуйка пазнаў, што значыць ён, яго Рыгор, 
Леапольд Гушка, яны ўсе--на сьвеце. Ён як бы раптам вышаў з ад- 
наго і ўвайшоў у другі плян сьвету. І ён цяпер глянуў на самога 
сябе не на як пакрыўджанага лёсам чалавека, што праседзеў гэтуль- 
кі год у турме. Гэтакую ён знайшоў і старую жанчыну, што калісь- 
ці была за гаспадыню ў трухлявай хаціне на ўзьлеску. 


Ужо ў наступныя дні ён спатыкаўся з ею раніцою, калі йшоў 
разам з усімі на працу, а яна йшла на сваю. Даваў ёй дабрыдзень 


за. 

і чуў, што яны абое можа гэтак, як ніхто з тутэйшых людзей, разу- 
меюць тое, як іх перамалола жыцьцё. 

Леапольд Гушка ўпарта, як калісьці рваў тыя камяні ля хвой- 
ніку, вёў сваю работу. Гэтая раньняя зіма спаткала яго новымі кло. 
патамі новае гаспадаркі. У калгас прыходзілі новыя людзі з таго 
боку. Там пятрэлі на ветры попелішчы ад іх хат, і праз каторы 
ўжо год гэта, дык яны гэтак, як Сымон Чуйка, знаходзілі сабе до- 
лю і волю тут. Калгас будаваў новыя хаты. Леапольд Гушка піль- 
ным вокам спрактыкаванага гаспадара сам плянаваў месца, выліч- 
ваў дні, матар'ял і рабочыя рукі. З самага ранку яго бачылі ля кал- 
гаснае канторы, увечары дзе-небудзь на людзкім зборышчы. 

Сьнегу гэтую зіму было малаз пачатку зімы, і пад самую мяжу 
відаць было, як тырчыць з-пад белага засьцілу бадыльлё засох- 
лага зельля, якім там урос гасьцінец. Апусьцелы тут, ён ажываў 
крыху далей, дзе ад новага канца вёскі брукаваўся ён каменем: ку- 
чы гэтага каменьня ляжалі паўз его скрозь. З яго відаць быў новы 
будынак на ўзьлеску, дзе стаяла калісьці тая хаціна: там выбудавалі 
калгасную абору. Скрозь па гасьцінцы, да самае вёскі, і па ёй, пе- 
рад хатамі стаялі слупы, яшчэ дроту на іх ня было, але ўжо ў 
блізкім мястэчку канчаўся будынак электрастанцыі. 


Праз некалькі дзён пасьля таго, як Сымон Чуйка перайшоў 
сна гэты бок, польскія газэты яшчэ сьцьвердзілі новыя пераходы 
сюды сялян. Паведамлялася, што парабкі і сяляне кідаюць усё і 
йдуць сюды. А нарэшце газэта тлумачыла, што гэта зноў бальша- 
віцкія агенты падгаворваюць людзей ісьці на згіненьне. 

Усю тую зіму польскія газэты раз-по-разу скардзіліся на гэтых 
гбальшавіцкіх агентаў“. . : 

Тэй зімы Леапольд Гушка быў на раённым зьезьдзе саветаў. 
Зьезд выбраў аго за дэлегата на ўсебеларускі зьезд саветаў. 

З няпрывычкі кіраваць гэтакім вялікім сходам, чалавек спачат- 
ку сумеўся. Пасьля як сказаў--, шостае паседжаньне ўсебеларускага 
зьёзду саветаў пачынаем“,--падбадзёрыўся. «Працяг спрэчак па дак- 
ладу аб калгасным будаўніцтве. Слова мае..." і 

Ён быў сівы, высокі, моцны з твару і з постаці, гэты сёнь- 
няшні чарговы кіраўнік паседжаньня зьезду. Ён сядзеў на сваім 
месцы ў прэзыдыуме і штосьці паволі запісваў у свой блёкнот. 
Кучаравая сівізна сыходзіла ў яго ззаду на галаве на шыю. Ён да- 
ваў слова прамоўцам. 

Прамоўцы зьмяняліся часта. Адзін затрымаў на сабе пільную 
ўвагу сёньняшняга старшыні паседжаньня. Гэта быў чалавек паджы- 
лы. Апранены ён быў у кароткай суконнай вопратцы, на якую клаў- 
ся каўнер падапраненага падыспад кажушка. Перад тым, як гаварыць, 
ён разгладзіў вусы, шырака паклаў рукі на накрытую чырвоным 

аксамітам, з жоўтымі фрэнзьлямі па краёх, трыбуну. Некалькі хвілін 
ён маўчаў, падбіраючы першае слова. У гэты момант старшыня і 
пачаў пільна прыглядацца на яго. 

--... Мяне на вайну былі забралі з немцам біцца. На вайне як 
дало мне было зямлёю ў грудзі, дык пасьля тэтага мне сказалі: 
больш ты ваяваць ня можаш, дык ідзі ты сабе дадому. Ты, кажа, 
цяпер вольны. Я падхапіў гэтую сваю волю і рушыў з ею дадому. 
А які там у мяне быў дом! Панская афіцына заўсёды была мне дом. 
Сям'ю сваю быў знашоў недзе ў сьвінуху нейкім у дварэ, але затое 
сам я быў ужо вольны! Вольны, значыцца, і ад рук, і ад кавалка 
хлеба. Ты, кажа мне тады пан, які мне будзеш парабак, калі зда- 
роўя ня маеш. Мне трэба людзі здаровыя. Дык я гэтакі тады стаў 
адразу вольны, што хоць кладзіся ды ўмірай. Гэтак-жа яно й рабі- 
лася. Пашоў я тады бадзяцца па сьвеце, каб дзе гэтую сваю волю 
з плеч скінуць.... 

Пасьля яго гаварыла жанчына. Старшыня паседжаньня ня спус- 
каў вачэй з нядаўняга прамоўцы. Як скончылася паседжаньне, ён зна- 
шоў яго ў файэ, яны адразу пазналі адзін аднаго. 

-- Гушка?- сказаў той чалавек адразу, як толькі старшыня 
паседжаньня працягнуў яму руку.--Я глядзеў раней усё на цябе, 
ды ўсёі сам сабе ня верыў... 

-- Не забыўся, значыцца, як ты тады, даўно, калісьці хапіў 
быў за павады маіх коняй, калі яны пусьціліся бегчы па ральлі, як 
са мною аконам распраўляўся...Дзе-ж ты цяпер? 

--У Н-скім калгасе. 

7- Дык нам-жа разам дадому ехаць будзе... 

Зьезд тады падыходзіў да канца. Зьезд ухваліў пастановы пра 
пабудаваньне новых фабрык і заводаў, пра будаваньне некалькіх 
новых раённых электрастанцый. Гэтае апошняе пытаньне ставіў на 
галасаваньне Леапольд Гушка. Б 

Ужо ў апошні дзень зьезду Леапольд Гушка, праглядаючы 
газэту, прабег вачыма кароткую нататку- перадрук з польскіх газэт. 
Ён памеркаваў, што яшчэ дзён праз два, не раней, выедзе дадому 
і выразаў гэтую нататку з газэты і паслаў з кароткім лістом у свой 
калгас Сымону Чуйку. От што пісалася ў гэтай нататцы: 

»Бастуюць парабкі па маёнтках. Паліцыя шукае арганізатара 
забастовачных камітэтаў Рыгора Чуйку". 

Леапольд Гушка і колішні ягоны таварыш, парабак з двара, 
з якім яны цяпер спаткаліся на зьезьдзе, трымаліся разам, аж па- 
куль ня выехалі дадому ў адну дарогу. Гушка на ўсіх вялікіх стан- 
цыях пытаў новых газэт і шукаў у іх навін пра заходнія падзеі. Вы- 
сокая постаць яго была ўвесь час з газэтаю ў руках ля вагоннага 
вакна. Спачатку ён глядзеў як беглі за вакном асьнежаныя прасто- 
ры, пасьля сеў, каб больш ужо не адрывацца ад газэт. Халявы вы- 
сокіх ботаў яго прыгнуліся пад каленямі, 


] 
і 
4 
]. 
] 
І 


ў 
І 


АРРЧМЧМХЛМЧММЭМ“ММММАААААААААААААААААы 


БАЦЬКАЎШЧЫНА 17 


Пасьля цягніка, з позьняе раніцы і аж да змроку, таварышы 
ехалі ў павольных сялянскіх санях. Ехалі гасьцінцам скрозь, пакуль 
не зачаринеўся перад імі, крыху ўправа, хвойнік. Тады яны ўзялі 
ўлева, у-новую вуліцу. Быў ціхі змрок. Ячяы выразна чулі, як па той 
бок мяжы, у княжым замку, на вежы вызваніліся гадзіны. Яны былі 
ўжо дома, у тым прымежным калгасе, дзе жыў Гушка. Яго тава- 
рыш заяжджаў да яго. Яны сышлі з саней і пашлі. Чорныя вежы 
гарадка ў мясцовасьці, ачышчанай ад лесу, вырысоўваліся на змроч- 
ным адлежным небе. Раптам Леапольд Гушка паказаў рукою ў той 
бок, і, прыпыніўшыся, пачалі яны ўдвух глядзець туды, Управа ад 
гарадка, дзе быў маёнтак белавусага пана, зашыбала раптам угару 
полымя. Гэта было гэтак блізка, што адсюль відаць было, як узьля- 
таюць снапы іскраў над агнём, У вячорным небе гэта было відаць 
ім выразна. 

аэПіЛЁГ 
1 
Газэтная хроніка 


Трэці дзень ня спыняюцца вулічныя масавыя дэманстрацыі і 
рэвалюцыйныя выступленьні ньюёрскіх беспрацоўных і фабрычных 
рабочых. 

У Кітаі атрады Кітайскай Чырвонай арміі захапілі новыя тэры- 
торыі. У Шанхаі пачалася ўсеагульная забастоўка рабочых на ўсіх 
прадпрыемствах. 

Пачалася забастоўка ангельскіх гарнякоў. 

Паўстаньне нэграў у Амэрыцы. 

Забастоўка бамбэйскіх тэкстыльшчыкаў перакідваецца на прад- 
прыемствы іншых гарадоў Індыі. Узброеныя ае індыйскага 
сялянства. 

Акруговая канфэрэнцыя Камуністычнае партыі горнага Шлён- 
ску ў Польшчы вырашыла сьпешна рыхтавацца да забастоўкі рабо- 
чых на капальнях. 

Няспынныя мітынгі беспрацоўных у Варшаве. 

Паўстанскі рух сялянства ў Заходніх Беларусі і Ўкраіне. 

Паўстаньні на калёніяльных плянтацыях на выспах. 

Забастоўка гарнякоў у Нямецкай Сылезіі. 


2 
Дакладчык (з трыбуны польска сойму). Усходнія ўскраіны 
Польшчы ўдубальт поўны камуністычнае агітацыі. Дык і змаганьне 
з камунізмам тут павінна йсьці ўдубальт... 
Голас (з лавы камузістычных дэпутатаў). Абярнеце палову 
дзяржаўнага бюджэту на турмы. 


2. Узвышша, дё 9, 


і 


Ааа а арла ара а 
18 КУЗЬМА ЧОРНЫ 


Старшыня. Заклікаю вас да парадку. 

Дакладчык. Мы чулі ўчора з гэтай трыбуны нахабнае выступ- 
леньне камуністычнага дэпутата... 

Голас. Калі з жывога нявольніка зьдзіраюць скуру і калі ён 
будзе спрабаваць бараніцца, дык гэта, значыцца, нахабнае выступ- 
леньне? е 

Дакладчык. Мы ня можам тут вырашаць спакойна дзяржаў- 
ныя справы, калі яны ўздымаюць люд на ўсялякія дэманстрацыі... 

Голас. Пасадзеце некалькі мільёнаў насельніцтва ў. турмы і та- 
ды будзе вам тут латвей гаварыць. ; 

Старшыня. Яшчэ раз заклікаю вас да парадку. Вы, пане па 
сол, павінны быць удзячны за тое, што вас выпусьцілі з турмы- 

Толас. Я ўдзячны за гэта рабочым, якія сваімі дэманстрацыямі 
не даюць вам тут спакойна гаварыць пра шыбеніцы ім. 

Пасьля гэтага падняўся гармідар, выгукі. Старшыня застукаў 
па трыбуне, стараючыся ўлягаваць цішыню. : 


ар е ва З асе с; Таў ае; “е-з-а же. (6-6 ёў бе гір: (9917: Маеў пёлеега ез Пеана, 

У самых бедных, забруджаных галечаю кварталах гораду, на 
вузкай вуліцы, у пакоі старога дому, упоцемках, гаварылі ціха не- 
калькі чалавек. 

-- Табе, Рыгор, ня можна больш быць тут. 

-- Выбірайся з Беластоку, таварыш Чуйка. : 

-- Табе трэба цяпер быць на самым усходзе, на сваёй радзіме. 
Ты там усё добра ведаеш. ідзі пад сваю вёску. 

Малады чалавек, высокі, зусім з юнацкім выглядам, неўзабаве 
вышаў ціха на вуліцу. Стараючыся ие нарывацца на рухавыя вочы 
пэўных людзей, ён прахадзіў нейкі час па вуліцах, пасьля сеў на 
цягнік. Цягвік ішоў да канца ночы і ўдзень... 

Чалавек сышоў з цягніка на глухой станцыі. У пустой ,рэста- 
рацыі" ён пасядзеў хвілін з дваццаць, нагледзеў сялянскую фурман- 
ку і паехаў. Ён быў у кажушку, і здавалася; што гэта таксама малады 
фурманшчык. Яны ехалі бітым гасьцінцам кілёмэтраў з пятнаццаць 
і ўехалі ў глухенькі гарадок. Там ёй разьлічыўся з сваім фурман- 
шчыкам. 

Аднаго дня ён ішоў у гарадку вуліцаю. Было яшчэ рана. Зва- 
нілі зараз аж на трох званіцах. З пустога пляцу . чалавек падаўся 
ў вуліцу. Там заўважыў натоўп людзей і шмат панскіх фаятонаў. 
Ён ушыўся ў натоўп. Там быў вялікі касьцёл сярэднявечнае архітэк” 
туры. У няжывой позе сваёй стаялі над уваходам у яго барэльеф- 
ныя постаці акамянелых біскупаў. Натоўп быў ня вельмі вялікі. 
Шмат панскіх слуг, падпанкаў, вусатых дзядзькоў у добрых гаспа- 
дарскіх суконных сьвітах з капюшонамі. Дзяцюкі з выглянсаванымі 
халявамі. 

Арганы загралі ў касьцёле. Дзьве маладыя гарадзкія жанчыны, 
робяды перад 'глянсаванымі дзяцюкамі сьціплы ВЫГЛЯД і, разам з тым, 
стараючыся паказаць ім неўзаметку, што каралі ў іх спускаюцца з 
голае шыі на грудзі, і што каралі гэтыя мала чым не падобны да 
сапраўдных дарагіх панскіх караляў, сьпявалі адна аднэй, сумысьля 
“перад дзяцюкамі: 


-- Як мне млосна стала, калі пан пробашч канчаў казаць пра- 
бальшавіцкія зьдзекі з народу. 
З скуры лузаліся, каб выгаварыць не ,па-просту“, а па-поль- 
ску: 
-- Невядома, ці пан пробашч по мшы будзе, чытаць адозву 
ойца папежа рымскего, ці... 


Арганы сьціхлі. Дзьве жанчыны неўзаметку пераміргнуліся з 
дзяцюкамі і пашлі ў касьцёл. Дзяцюкі рушылі за імі. У цішыні (рап- 
там пачуўся старэчы голас, загула лера. Паджылы шляхціц выскачыў 
з касьцёлу і затрос перад старцамі кулакамі. Старцы сьціхлі. Мала- 
ды чалавек, што прыехаў гэтымі днямі ў гарадок, акінуў вокам, ста- 
рэчы натоўп. іх было многа. Сярод іх нават і калек было . мала. 
Проста гэта былі абшарпаныя людзі, у брудных лахманох, сьцісну 
тыя, сагнутыя. Яны выбіраліся на вуліцу і па той бок брамы па- 
чалі разьмяркоўвацца паўз дубовы тын. Сярод іх быў адзін стары 


чалавек, белы ўвесь, асьнежаны сівізною. Ён моўчкі стаяў з працяг- 
ненаю рукою. 


Малады чалавек, зірнуўшы на яго, спалатнеў раптам, ня ведаю- 
чы--загаварыць з ім, ці не. Пасьля неўзаметкі падышоў пад яго. 


На замкавай вежы выбіла гадзіну. Малады чалавек тады вышаў 
на рог вуліц і стаў чакаць. Чакаў ня доўга. Неўзабаве пачалі выхо- 
дзіць дэманстрацыі: вучні закрытых беларускіх школ, парабкі з блі- 
жэйшых двароў, рабочыя з пільні, з цагельняў... 


Чалавек далучыўся да дэманстрацыі і павёў першую калёну 
касьцельнаю вуліцаю, на пляц. Там ён пачаў гаварыць. 


“Не ад мора да мора, а ад мора да СССР, (а ад Віленшчыны . 
да Меншчыны: ад Львоўшчыны да Савецкае Ўкраіны ўдубальт) ля- 
жыць краіна з скрываўленым целам..." 


Дэманстрацыя пашла па вуліцах. 


Паліцыянты стралялі, а дэманстрацыя, рызышоўшыся, зноў 
сыходзілася і зноў залівала вуліцы. Бачылі ў гэтым людзкім стру-. 
меньні сівага чалавека, якога раней прывыклі бачыць ля касьцель- 
нае брамы, з працягненаю рукою. Ён як ажыў раптам, гэтак зьмя- 
ніўся ён. Ён ішоў разам з усімі, падняўшы кулакі ўгару, і выгукваў 
наконт спаленых вёсак, наконт замучаных у турмах людзях, наконт 
старэчае торбы... Яго голас зьліваўся з грозвымі навальнічнымі “ту: 
камі запоўненых людзьмі вуліц. г 


20 КУЗЬМА ЧОРНЫ 


ў 

Парабкі з сваіх афіцын стралялі ў панскі палац, выганфочы 
адтуль паліцыянтаў. Перад палацамі на сьнезе трапятаўся праколаны 
штыхом белавусы пан. Мазавецкі аддаў богу душу ў агні свайго падпа- 
ленага хутару. Вецер гнаў дымі раскідаў полымя над панскімі маёнтка- 
мі. Трашчала ў агні смольная хвоя на маёнткаўскіх аборах і стай- 
нях. Чырвоныя сьцягі зьяўляліся на скрыжаваньнях дарог. Лясы 
жылі тысячамі паўстанцаў. Пакінуў ісьці дым з фабрычных каміноў. 
Асірацела ад выгнанага староства гарадзкая ратуша. Касьцельныя 
і кляштаряыя званы баяліся абазвацца. Вячорная смуга асьвёчвала- 
ся полымем на ўсім даляглядзе. Паўстанцы чыталі адозвы заводаў; 
забастоўкі і паўстаньні гарадоў абзываліся па маёнтках і вёсках. 
Чуліся громы з капальняў, з акіянскіх флётаў, з гарачых плянтацый, 
з кітайскіх разьлегласьцяй, з-за акіянскіх гарадоў. Праз гром і дым, 
агонь і кроў, блізка чуўся твар новых Савецкіх Рэспублік. 


Канец 


.Максім Лужанін 


Галасы гарадоў 


Матар'ялы на поэму 
(Праця:) 1) 
з 


»У вёсцы Воўкавічы Наваградзкага ваяводзтва 
павешаны поліцэйскімі агентамі дэфэнзывы член 
таварыства беларускай школы --селянін Тодар 
Марчук“. »Зьвязда"“. 

Тады- 

ноч сутонлівая 

мінала брамы, 

мінала горад 
і 

ў поле йшла. 

І зялёнае сонца 
стаяла 

над дварамі, 

каб ніводнага ценю 


на шлях / 
не паслаць. 


Тады- 
канчалася 
дбайная работа-- 
нафтавых каралёў 
1 Х 
командараў бірж. 
10.000 беспрацоўных-- 
слова ня ў потай-- 
” сьпявалі, 
е клеілі адозвы 
на зрыўках афіш. 
-- Прэч 
анонсы 
пра 
ножкі 
міс 
Дзві! 


1) Пачатак глядзі ў Ф 8 час. ,Узвышша”, 

Хлеб 
гі 
малако 
а для 
галодных 


Пустымі вачыма 
“зваль 
шантаны глядзелі 
і дэфэнзыва 
прымала 
начных гасьцей. 
На нагах 
скура 
абшарпалася мохрамі. 
А сілы-- 
мала. 


Хоць украдзь пайдзі! 


І неба, 
вымазанае 
жоўтай 
вохраю, 
перахварбоўвае 
маладзік. 


Знаеце, напорнасьць? 
Яе-- 


ня здушылі! . 
Кабгг--” а 


ня лапаю... 
голад... 
СА то- 
возьме, 
зграбе.., 


А ў сутарэньні 
бразгала : 
машына, 


друкуючы адозву 
КаПэЗэБэ: 


І цені былі. 
Г адзеньне 
рвалі. 


дзяцей! - 


ААА 

І цені білі. 
І цень 
крычаў. 
і кроў 
падступала 
пад сэрца 
хваляй 


і тоненькім 
струменчыкам 
зьбягала з пляча. 


А калі 


ў лесе 
палеглі пошчакі, 


хвойка г 


зялёная 
прыназеміла гук: 


стаяў 
неадпомшчаны 
жывы нябожчык, 


імя катораму-- 
Тодар Марчук. 
І здань расла. 
І цені ўцякалі. 
І цені крычалі. 
А ён 
маўчаў. 
І кроў, З 
што сэрца ўдзымала 
хваляю, 


палілася крыніцай 
ў дарожны раўчак. г 
Яна разводзьдзем 
плыла 
ў габінэты 
гасіла электрычнасьць, 
: гасіла дзень, 


крывавымі літарамі : 
выходзілі 
газэты 


на чырвонай пэргаміне 
неадпомшчаных дзей. 

Яны зьбіраліся, 
каржакаватыя, 
прысадзістыя 
найлепшыя косы 
выгострываў 
і брус. 
і. аў 
запалалі 
сядзібы асаднікаў. 
па ўсёй 
краіне-- 
Заходняя Беларусь. 
Гэта-- 
сыходзіліся 
першыя рэўкомы, 
у пушчы, 
каторыя-- 
хаты без дзьвярэй-- 
законам агню 
і законам грому 
падпісваць першы 
рэволюцыйны дэкрэт. 


Віленскі цырк 


Ідуць штодзённа 
“ДВА 
ВЯЛІКІЯ 
АТРАКЦЫЁНЫ 


1. Надыходзіць вясна--сьцеражыся каханьня! 
2. Хочаце знаць--пакаштуйце самі 

Клёуны. 
Коні. 

Сальто. 
Балет. 

Забаўкі-- 
многа! 
танны-- 
білет!!! 

Нечаканка 
ў антракце 
» Таямніца зачоскі"! 


Усе на выставу! 
Пачатак а 8-й“. 


Клёуны, 
коні, - 
сальто, 
балет. 


-- Дазвольце, панове, 
узяць білет! 
Дазвольце, панове, 
хоць пастаяць. 
Тут, 
як вядома, 
радзіма мая. 
Злоты пакіну-- 
дамовімся, 
вашаць! 


Нельга гаворыце? 
сэрца ня ваша? 


Што вы мармычаце? 
Узяўся адкуль? 


Вырас, панове... 
бальшавіку... 
Ўсё-ж 
ня пускаеце? 
Руку на трубку? 
Што мне! 
Нагледзеўся я 
пастэрункаў. 


Я тыя сьцены 
ушчэнт развагню, 


я вам 
штандарам 
забаву спыню! 
Я вам ы 
у кроў 


напампую шаленства, 
будзеце трызьнілі 
прывідам Менску! 

і пакуль ты 
апукі ловіш, 
перакідваючы 
праз руку, 
я пазнаў цябе, 
рыжы-клёун, 
ў перакручаным парыку. 


І калі 
на напятым дроце 
падкідала жанчына 
з грудзьмі-- 
я пазнаў 
твае крокі, 
Эўропа, 
па вулькане, “ 
дзе жыў дынаміт. 


Зазывалы, 
з паганае крамы! 
Вам 
нядоўга 
забава паслужыць. 
Помста вырасла вечарамі 
і на выбуху 
дужасьць 
і 
мужнасьць! 


Сьмейся! 
хай 
аж заходзіцца горла! 
Так усе, 
хто апошні жыве. 
“Ты сьмяешся. 
над 
чорнаю прорвай, 
чорнай 
пёгібелі 
свае. 
Вам ня будзе - 
зі гаці, 
ні броду, 
і такая 
прысьпее 
пачостка, 

што вы згубіце 


шлях 
і пагоду 
з таямніцамі 
гвашай 
зачоскі. 


Бацьку змучылі? 
Вырастуць дзеці! 
«спапяляць вашу 
славу 
і 
хату, 
бо. занадта 
блукае па сьвеце 
найчарнейшая 
ноч казэматаў. 


Ўдзень 
і ўвечар, 
і ўночы, 
і ў золак, 
глушыць 
музыку 

вашых алеяў-- 

вырастае зьняможаны 


голас, 
тых, 
што з вашае ласкі 
шалеюць: 
з Ай-я-ай! 


Як многа джал! 
Набягае ў вушы шал, 
націскае шал на вочы 
ў воўчай ночы патарочы. 
Ай-я-ай! 

Якая ноч! 
Выбірайся! Цьвёрда кроч! 
Ты ня знаеш: цяжка крочыць 
ў воўчай ночы патарочы. 
Ай-я-ай! 

Як мерзьне боль! 
А жыцьцё- марозіць больш. 
А як лёгка гэта скончыць 
“ў патарочы ночы воўчай, 


ь, 

ааанамавашааааааацаацсвааанаца 


Ай-я-ай! 
Ізноў лятункі 
аб набоі, аб ладункі. 
і спакуса сэрца точыць 
ў патарочы воўчай ночы. 


Ай-я-ай! 
Як добра спаць 
тым, што ўмеюць боль прыспаць, 
каб ня рыпаў смуткам вочап . 
ў патарочы ночы воўчай. 
Ай-я-ай! 
А сонца-ж ёсьць! 
Праміне дурная зглосьць, 
нас у сківіцах ня скоўчыць 
патароча ночы воўчай. 


А такіх нас-- 
міліён! 
Загудзе, ударыць звон, 
мы узмахам гэта скончым-- 
патарочу ночы воўчай. 


Бачым мы--- 
узор тандэту 
ў іхных картках ды газэтах-- 
і глядзіць у твар вэндэта 
»Не забудзься! Ждуць цябе там! 


Адыдзі! 
ты нас ня скоўчыш, 
патароча ночы воўчай. 


Ўсіх вітаю, што жылі, 
што за справу боль пілі. 
Я вітаю ўсіх, што крочаць 
проста ў косы, 

2. проста ў вочы 
патарочы воўчай ночы. 


Цырк-жа 
скончыцца. 
Ён, 
напэўне, 
засьмяецца 
апошні 
раз-- 

панама 


/ 


над 
Заходняю 
палымнее 
Беларусі Савецкай 
зара! 


5 
На правох лірычнага наступленьня на восень: 


Каб вы зналі, таварышы!" 
Дзень... 
Дзень... 
быў Ясны... 
Такі, а 
як сон, 
што ў маленстве бывае, 
сон, 
што аднойчы прысьніцца 
СОН. 


Уздымалася-- 
(з-за лясоў). 
Прыназемілася-- 


(на пясок). 
Разьвілося-- 


(як паясок). 


: Люстравалася-- 
на вадзе. 
Сусьцігалася-- 
у хадзе. 
Залацілася-- 
зей ў барадзе. г 
(Значыць, сонца--была й рака) 
у старэнькага 
рыбака. 


Значыць сонца... 
Яно, як сон,-- 
кіне 
восеньню галасоў 
над галовамі 
ўсіх лясоў, 


ыа 

жоўтатвары свой парасон. 
І тады-- 
палятуць далоў 
птушкі жоўтыя 
без галоў, я 
атушкі змораныя, 
бяз крыл, 
у вятры. 
І тады-- 
г зашасьцяць лісты. 
да вясны 
абляцяць яны, 
будзе 
дзікі іх сівер крыць, 
будзе 
дзіка мяцеліца выць, 
будзе 
сьнег ім пасцелю слаць, 
каб-- 
на костках трава расла-- 
птушак" жоўтых 
без галавы, 
птушак змораных 
і бяз крыл. 
Павуцінны асеньні шоўк, 
залацісты паркаль лістоў. 
І лясы ўсе-- 
як церамы, 
і хаціны ўсе-- 
як дамы, 
з нейкай казачнае 
зямлі, 
што ў лятунках. 
даўней былі, 


Недалёка ўжо да зімы. 


І праходзіць 
. яна 
між іх, 
-госьцяй ладнаю 
удавой, - 
вымярае 


густы удой 

1 
падлічвае 
ураджай, 
наймудрэйшым " 
малюнкам 
з кніг 
аздабляе цябе, 
мой край. 
Край мой- 7 
гэта ня поле й лес, 
Край мой- 
: і гэта ня бруд і твань, 
Край мой- 
гэта ня лапці з лык, 
дзе-- 
гібеюць, як на смале, 
дзе-- 
панурваецца галава, 
дзе-- 
бядуе ,дурны мужык", 
Мо' й да гэтакага 


хто звык, 
але маючы ё 
вочы й слых -- 
прыпыніся. 
Пачуеш ты 


думкі накшае яснаты: 
новым гукам г 
ударыў смык, 
новай арміяю 
музык. 
Край мой-- 
гэта адзіны рух, 
край мой-- 
моц гартаваных рук. 
край мой-- 
вольты вялікіх воль, 
край мой-- 
сьвету чырвоная столь. 
край мой-- 
лямпачка ільліча. - 
край-- 
комуны вякоў рычаг, 
край мой прыклад-- 
як молат і серп, 

: край мой сымбаль-- 
як сьцяг і герб. 
Калі мы х 
здабывалі зару, 
называўся ён-- 
Беларусь. 
Як прыдбалі яе-- 
е. цяпер, 
называецца БССР. 


“Тэкст перапыняецца зваротам да нашых сяброў 


Я адмовіўся быў 
ад лісьцяў, 
каб расказваць вам 
“пра людзей,. 
ды ня вытрымаў-- 
захапіўся-- 
сэрца 
часам ткі 
падвядзе. 
Падвядзе ткі... 
Цішком пад'едзе: 
»Глянь-паглянь, 
дарагі мой! 
ау. 
І забудзеш, 
куды ты едзеш, 
і кругамі 
дасі вярсту. 
Ды вялікая 
; ў нас дарога! 
Я-ж павінен, 
каб зналі вы 
ўсё-- 
ад восені 
да вясны, 
ад турбін 
ў дя сярпа крывога. 
На машыне 
і конна, 
і пеша, 
сэрцам, с 
думкаю-- 
а : я наўзьдзіў-- 


паа аканта ваша сат «аа: ваша Зва з - ансам 


ГАЛАСЫ ГАРАДОЎ 33. 


павяду 
на такія сьцежкі, 
дзе ніводзін з вас 
не хадзіў. 


- Павяду вас 


З. Узвышша, д 9. 


лясоў 
гушчарам, 
пакажу вам 
старых 
туроў, 
усе казалы 
і начары 
і начэй арабінных кроў. 
Г ад цемры 
прыгонных ранаў 
разьвіну 4 
яснавокі блакіт: 
прывяду 
ў наш нязвыклы 
“ранак, 
будзем разам 
і масьціць шляхі. 
Можа ўцешыце 
: . згадкаю добрай, 
нельга-ж выстудзіць 
слоў 
ва вішу, 
дзе 
трапечацца 
кожны 
вобраз, 
бо я-- 
сэрца сваё 
пішу. 


Далейшае наступленьне 


Вось і зьвязаны 
думкі ў бунт 
і прымушаны 


гаварыць. 
Гэта -- 5 
Ф самы 
маленькі 
бунт 

супраць восені, а 
як пары. 
Праясьняецца 
галава, 
мой 
контролевы 
апарат... 
Так 
завецца яна- 
пара 
думак, 
мудрасьці 
і 
разваг. 
Многа сэрца 
аддалі ёй, 
Я, 
здаралася, 
сам грашыў? 
апраўляў яе 
ў мэдальён, 
гасьцяваў 
на яе 
МЯЖЫ. 
Ды ад жалю 
'па тым 
НЯ СОХ, 
што зьлятаюць 
лісты 
з лясоў, 
што 
няма чым 
накрыць 
галоў, 
што-- 
убёры на верасох 
абляцелі 
на шэры мох. 
Я сягоньня 
згадаў адну 
песьню - 


ясную 
пра вясну, М 

бос 
назначыўся 


ГЭТЫ 


КОН, 
калі быў яшчэ 


блазьнюком: 
»Пра вясну 
песень мала-- 
замянілі 
на восень вясну. 
Я 
на простых, 
вясковых 
цымбалах 
заіграю адну 
і вясну 
ўспамяну. 


Думы 

кволасьць крайе, 
і туга 

замаўкае, 

бо па нашай 

па ўсёй старане 
йдзе вясна 

і вясна 
маладая!" 


За тое, 
“што на полі 
на нашым 


рунь, 
за тое, 


што на яблынях 


на нашых 
цьвет, 
за тое, 


што будзіць 
ад сну 
зямлю-- 


вясну, 
як сястру, 


люблю. 
У-ухі 


Як прыкра 
заспанага стрэць! 


к а Ч аса З : 2 

У нас іх няма-- 
маладосьць-зарадка, ' 
калі баркас : 
хістане на крэн-- 
ў цэху цела 
ёсьць непаладкі. 
--Сэрца? 
і Будзь ласкава! 
Кіславодзк. 
--Нэрвы! 
--Здаровенькі! 
Сэвастопаль. 
Месяц папраўкі -- 


і ў паход, 
толькі ня сьпі, 
“а топай. 
Ііншы-- 
даскачацца 
да сухот, 
трохі прысхне, 
захежае, 
вось табе-- 
з візай 


Байдарскіх варот 
Чорнаморскае узьбярэжжа. 
Ударыць Крым. 

нячуванай зарой, 
месяц загары, - 

-вагі 


ды ежы 
і толькі засьпее: 


-- бывай здаро... 
Чорнаморскае ўзьбярэжжа! 


] зірк упарты, 


“і пруткі стан, 
гэткі-- ў 
ня здрэйфіць, 
ня здасьць, к 
ня згасьне, 
хоць меў 
дачыненьні ша 
да 
«месячных ванны", 
ці бок, 
. да 
»месячнай лазьні“. 


а 

Гэта я ўсё- а 
пра гультайку -зямлю. : 
Трэ"' адпачынак: 
дамо фосфаты. 
Дык не: 
-- Не хачу! 
Дык не: 
-- Не раблю! 
Дайце ёй коўдру 
з белае ваты. 
Накрыецца 
з вушкамі 
із 
-- ня руш мяне! 
Сплю. 
І так 
умайструецца 
на паўгода... 
Тэрмін-- 
нішто сабе, 
можна выспацца. 
Мядзьведзь : 
з бярлогу х 
мордаю 
: высунецца, 
а яна ўсё: : 
-- Чакаю пагоды. 
Сплю. 
Я ўсё- 
ведаю, 
я ўсё- 
маўчу. 
А потым). 
сьціхом, 
набяру разгонцу. 
і ў РСІ. 
Падыму плячук: 
--Маю зуб 
на таварыш Сонца. 
Там-. 
і вырашаць, 
. і запііцуць: 
»Вымову Лужаніну 


(ня прышоў раней), 

Сонцу--спагнаньне : 
(хавала лішкі). 
12 месяцаў быць вясьне". 
Тады паскачаш; 
як мы захочам. 
Тузяну за шпагат: 
-- налівай авёс! 
Хмары ссуну: 
-- дажды на грэчку! 
Даволі 
буржуям 
у Ніццах 
грэцца, 
нам трэба, 
каб большы 
авёс 
рос. 


ус, 


каб мог я! 
Каб як падштырыць! 
Сонца ў рукі ўвабраць-- 
усяго. 
Сам 
алдзяжурыў бы 
дваццаць чатыры, 
але-б радзіла зямля 
ўвесь год. 
Няхай мяне 
і ў лятунках 
насіла, 
я знаю-- 
“.. паставім 
такі закон, 
бо не радзілася 


гэткая сіла, 
што 


здужае сілу 


бальшавікоў. 
Ну вось 


ня здрэйфіў-жа 
інкубатар, 
і не зманіла 


свая рука, 


э 

от-жа 
выгадавалі 
куранята, 
ростам 


з добрага гусака. 
Ня зьдзіўлюся, 
калі акажацца 
1; 
разрэзаны 
напалам, 
загарланіць 
от гэткі 
смажаны: 
»Маде іп 0556“1)1 
са стала. 
Многа будзе яшчэ 
дарожак, 
многа будзе яшчэ 
шляхоў, 
многа будзе 
радкоў 
трывожных, 
што удараць 
крывёю 
ў скронь. 
Шмат часін 
да адказу поўных, 
няўзвычаеных 
для ЖЫЦЬЦЯ, 
аж пакуль 
напаверх 
будоўлі 


ня ўзьвіецца 


: чырвоны сьцяг. 
Аж пакуль не скажу: 


-- Гатова. 


Атаўбоўвацца 


можна тут 
тым 


адменным, 
вялікім 

і 

новым, 


1) .Зроблена ў СССР“ 

што 
вышэй ад мяне 
растуць. 
Мы жылі, 
каб дужаў , 
намесьнік, 
заваёўваючы прыплыў, 
мы рабілі 
ўсёжткі 
“.. песьню, 
колькі ўздужалі, 
дык цяглі. 
Хоць благія 
былі 
поэты, 
а падмурак 
зрабілі ім, 
тым, 
хто жыў Я 
адно гэта 
лета 
і ніякіх 
ня бачыў 
зім. 
Неспакойныя людзі 
і ўсе мы, 
той--будуе, 
той-- 
слова прасьцёр. 
І я скончу 
сваю поэму, 
калі 


скончу 
сваё жыцьцё. 
Тут усе 
саступаюць месца, 
ня пытаўся, 
ці крыўдна ім, 
тут-- 
ударыць 
жывое 
сэрца 


рана 


ГАЛАСЫ ГАРАДОЎ 41 


у гэрояў 
і гэроінь. 
З іх першая 
такая, 
што імені ня мае. 
Другую 
клічуць звонка-- 
дзяўчына Салімонка. 
У трэйцяй гэроіні 
адно імя-- 
- Раіна. 
і там, 
дзе турмы 
: шчэрацца, 
там са 
Вера, 
Вера... 
Вернецца! 
Змагаецца і верыцца. 
Хоць Вера 
і змаганьне 
Закуты ланцугамі. 


Ну, а восень?.. дне 
Бярэце, хто хоча! 
Разбазарваецца 
без таргоў: 
жоўталіст, : 
верасьневыя ночы ? 


паўтузіны Ў 
журавоў. 
А вясны? 
Аніблізка! 
Наша! 
Я Заваёваная вясна, 
загартованая 
іначай-- 


4а 


МАКСІМ ЛУЖАНІН 


справа 
компаса 
і стырна. 
Мо падумае хто: 
блазнуе! . 
Хай ня вельмі 
там 


паўстаюць, 
на зялёную 


ды на густую, 
маладосьць шалёную маю. 


(Далей будзе) 


“Васіль Шашалевіч 


Р о Й!) 

П'еса ў чатырох актах 


АСОБЫ: 


Гарчак Лявон- старшыня комуны, 
Ганна--комунарка. 
Банкуз- комунар. 
Куранега 
Лапатошнік комунары 
Краўкоў ] 
Антон-сын Куранегі. 
Рыпіна- жонка Куранегі. 
Вольга-старая комунарка. 
Высокі- комунар, 
Іншыя комунары Ў комунаркі, старыя і моладзь. 7 
Дзевясіл--старшыня РВК, 
Наважын--сэкратар Райкому. 
Шымко -член Райкому. : 
Іншыя члены Райкому- коопэратар, прадстаўнік селькрэдыту... 
Баклага--кулак. 
Іншыя кулакі, заможнікі. с - 
Зыль» серадняк. 

. Максім-яго сын. 
Іншыя сяляне сераднякі, бедната. 
Лясюк ] 
Буцян ці 
Залешчык- галоўны аграном з Наркомзему. 
Паўлючок--сын Куранегі 18 год. 
Сялянскія хлопчыкі. 


беднякі з сялянскага актыву. 


АКТ І. 
Абраз І.. 


Летні сонечны дзень. Шырокая вуліца, абсаджаная ліпамі. Каля ганку РВК сышлося 
багата народу. Сяляне нечага з нецярплігасьцю чакаюць, Чуваць гоман і спрэчкі... 
Галасы: Што ні кажы, на хутары лепей... 
... . Нз, на пасёлак лепей. 
Зыль. На хутары буду сам сабе пан. 
. .. . На хутары ты, як воўк, будзеш жыць. 
7... Зьдзічэеш. 


! 


1) Друкуецца літаратурны тэкст п'есы. Адначасова распрацоўваецца сцэнічны 
тэкст, які будзе выданы асобным выданьнем. Аўтар. 


- 

ананас 


0.7. Ад людзей адаб'ешся. 

0... З нуды здохнеш. : І 

Зыль. Чорт мяне ня возьме. Падатак здам, дый сабе анігаткі жыць 
буду. Пасаджу сабе сад знамяніты. Залатыя яблыкі завяду, 
кажуць, дужа смачныя. І паспрабуй ты хоць яблычка скрасьці-- 
дручком ногі пераламлю. 

7... Навошта мне твае яблыкі? Дабра гэтага ня бачыў? 

Зыль Прыдзі ты да мяне, як госьць, я пачастую. 

... Ты мне скажы, дзядзька Зыль. Як ты памрэш, твае дзеці 

падзеляць тваю зямлю? і 

Зыль. А як-жа? і 

... А ўнукі таксама падзеляць? 

.... Вядома. 

..... І праўнукі? 

Зыль. Ды ўжо-ж. 

... . Дык ты мне скажы, дзядзька Зыль, колькі гэтае зямлі пры- 
дзецца твайму распрапраўнуку? (Сьліех). 

Зыль. Куды ты гнеш... Каб-жа ведаў, колькі іх у мяне будзе гэтых 


праўнукаў? 
“... . Дык табе скажу, колькі ў іх зямлі будзе. 
Зыль. Ну? 
..... Мінімум... (Свлех). 
Зыль. А; во, браточкі, а ніяк не раскумекаю, што яно такое---мінім 
і максім.- 


Баклага. А табе што даюць? 

Зыль. Мінім, ліха на іх. 

Баклага. Гэта значыць, што зямлі табе дадуць меней, як трэба. 

Зыль. Я так і здагадаўся. Кажу, дайце мне максім. У мяне і сын 
Максім. Толькі засьмя“ліся. Колькі-ж гэта ў мяне будзе зямлі? 

Баклага. А колькі ў цябе душ? 

Зыль. Запісаў восем. 

Баклага. Адкуль у цябе восем, хіба-ж ня пяць? 

Зыль. Дрэнна ты палічыў. Каб ты лічыў так, як я лічу, дык і налі- 
чыў бы восем. 

Баклага, Ну, як-жа ты лічыў? з 

Зыль. А во як.. Я з жонкай--двое, сын--трэці, дзьве дачкі--пяцёра, 
сын ажэніцца- шасьцёра. А як ажэніцца, дык ужо-ж і ўнукі 
будуць, ну, ня менш, як двое. Вось табе і «васьмёра душ. (Сёмех), 

Галасы О-го-го... Наперад глядзіш. 

...-. А калі не народзіцца? 

Зыль. Як так? ; 

Максім. Гэта ў мяне не народзіцца? Адно кажу, мала бацька запісаў: 
сама мала штук пяць будзе ў мяне. 


Баклага. Дык дадуць табе зямлі ня болей, як дванаццаць дзесяцін, 
Зыль. На восем дўш? : 


